

# میڈیا کوآرڈینیشن آفس

## جامعہ ملیہ اسلامیہ

پریس ریلیز 09 اگست 2017

نئے ہندوستان کی تعمیر میں شراکت کا جامعہ نے لیا حلف

2022 تک بدعنوانی، غربتی، فرقہ پرستی اور دہشت گردی سے پاک ہندوستان کے قیام کے لئے عہد بند

نئی دہلی:

ہندوستان کی آزادی کے لئے میل کا پتھر ثابت ہوئے 1942 کے ہندوستان چھوڑو تحریک کی 75 ویں سالگرہ کے موقع پر جامعہ ملیہ اسلامیہ نے سال 2022 تک ایک ایسے نئے ہندوستان کی تعمیر میں شریک کار بننے کا آج حلف لیا جو غربتی، بدعنوانی، دہشت گردی اور فرقہ و نسلی پرستی سے آزاد ہوگا۔ جامعہ کے اساتذہ، طلباء، منتظمین اور دیگر ملازمین نے جمع ہو کر یہ حلف لیا۔ یونیورسٹی کے رجسٹرار اے پی صدیقی نے حلف دلایا۔ قابل ذکر ہے کہ وزیر اعظم نریندر مودی نے حال ہی میں ریڈیو سے نشر ہونے والے اپنے من کی بات میں خطاب کے دوران یہ بات کہی تھی کہ 9 اگست 1942 کو ہندوستان کے لوگوں نے انگریزی حکومت کے خاتمہ کے لئے ہندوستان چھوڑو تحریک شروع کی اور اس کے پانچ سال کے اندر اندر ہی انگریزوں کو ہمارا ملک چھوڑنا پڑا۔ انہوں نے کہا تھا کہ یہ 9 اگست ملک کے تمام شہریوں کے ہندوستان کی تعمیر میں تعاون و شراکت داری کی خاطر حلف لینے اور اس کو ثابت کرنے کے لئے عہد بند ہونے کا موقع ہے۔ وزیر اعظم نے کہا تھا کہ آج سے پانچ سال بعد 2022 میں جب ملک آزادی کی 75 ویں سالگرہ منائے گا تو اس وقت یہ پانچ سال ملک کے مستقبل کے لئے فیصلہ کن ثابت ہوں گے۔ آج لیا گیا حلف نامہ:

نئے ہندوستان کے قیام کا عزم

ہم سب مل کر حلف لیتے ہیں ایک نئے ہندوستان کی تعمیر کا۔

1942 میں ہمارے مجاہدین آزادی نے ایک حلف لیا تھا، ہندوستان چھوڑو کا اور 1947 میں وہ عظیم حلف سچ ثابت ہوا، ہندوستان آزاد ہوا۔

ہم سب مل کر حلف لیتے ہیں 2022 تک نئے ہندوستان کی تعمیر کا۔

ہم سب مل کر حلف لیتے ہیں، صاف ہندوستان کا۔

ہم سب مل کر حلف لیتے ہیں، غربت سے آزاد ہندوستان کا۔

ہم سب مل کر حلف لیتے ہیں، بدعنوانی سے پاک ہندوستان کا۔

ہم سب مل کر حلف لیتے ہیں، دہشت گردی سے آزاد ہندوستان کا۔

ہم سب مل کر حلف لیتے ہیں، فرقہ پرستی سے پرے ہندوستان کا۔

ہم سب مل کر حلف لیتے ہیں، نسلی پرستی سے پاک ہندوستان کا۔

نئے ہندوستان کی تعمیر کے اپنے اس حلف کی کامیابی کے لئے ہم سب تن من دھن سے جٹ جائیں گے۔

جامعہ کردہ:

صائمہ سعید

میڈیا کوآرڈینیشن

9891227771